

'सील की डील' छुपाने के लिए सीजमुक्त संपत्तियों की रिपोर्ट दबाये बैठे है अफसर?

—कार्यालय संवाददाता—
जयपुर । राजधानी जयपुर समेत प्रदेश की अधिकांश नगरीय निकायों में बिल्डिंगों को अवैध बताकर सीज करने और फिर गुप्त रूप खोलने का खेल पिछले कई वर्षों से चल रहा है, यह सवाल इसलिए उठ रहा है क्योंकि स्वायत्त शासन विभाग के आदेश के बावजूद सभी नगरीय निकाय सीजमुक्त की गई संपत्तियों का रिकॉर्ड दबाए बैठे हैं। जिसके चलते अवैध निर्माणकर्ताओं के हॉसले भी बुलंदी पर है।

दरअसल स्वायत्त शासन विभाग ने नगरीय निकायों की मनमर्जी पर रोक लगाने के लिए करीब एक साल पहले एक आदेश जारी किया था। जिसमें सरकार ने सीजमुक्त

■ स्वायत्त शासन विभाग ने करीब एक वर्ष पहले आदेश जारी कर सीजमुक्त संपत्तियों का ब्यौरा प्रत्येक 2 माह में राज्य सरकार को भिजवाने का आदेश सभी निकायों को दिया था, लेकिन ताज्जुब की बात यह कि आज तक एक भी निकाय ने यह रिपोर्ट नहीं सौंपी

■ अब स्वायत्त शासन निदेशक हृदयेश शर्मा ने पुराने आदेश का हवाला देते हुए पुनः नगरीय निकायों को चेतावनी दी है कि वे जल्द से जल्द पिछले 1 साल में सीलमुक्त की गई संपत्तियों की रिपोर्ट भिजवाएं, साथ ही आगे से रिपोर्ट हर माह की 15 तारीख तक भेजे

संपत्तियों का ब्यौरा हर 2 महीने में सरकार को भिजवाने के निर्देश दिए थे, लेकिन एक भी निकाय ने आज तक यह रिपोर्ट सरकार को नहीं भेजी है। अब सरकार ने पुराने आदेश के

माध्यम से एक बार फिर निकायों को चेतावनी दी है कि वे जल्द से जल्द पिछले एक साल में सीलमुक्त की संपत्तियों की रिपोर्ट भेजें। साथ ही आगे से रिपोर्ट हर माह 15 तारीख

तक सरकार को भिजवाने का भी आदेश में उल्लेख किया गया है। सूत्रों की मानें तो राज्य सरकार ने बिल्डिंग बायलॉज का उल्लंघन कर बनाई गई अवैध इमारतों को सीज करने के बाद पुनः भवनों की सील खोलने की एक पॉलिसी बनाई थी, लेकिन इस पॉलिसी की पालना कोई भी नगरीय निकाय नहीं कर रहे हैं। इसे लेकर लगातार जनप्रतिनिधि सरकार को शिकायतें कर रहे थे, जिसके बाद सरकार ने यह आदेश जारी किया है। सील खोलने की आड़ में अधिकारी और कर्मचारी अपनी जेबें गर्म करते हैं। अकेले जयपुर में 250 से 300 इमारतें सील पड़ी हुई हैं। सरकार के इस आदेश के बाद दोनों नगर निगम ने कई संपत्तियों को सीलमुक्त किया है।

मंदिर में चोरी करने वाले पकड़े

जयपुर । हरमाड़ा थाना पुलिस ने कार्रवाई करते हुए मंदिर में चोरी करने के मामले में दो आरोपियों को गिरफ्तार कर उनके कब्जे से चोरी का माल और एक मोटरसाइकिल बरामद की है। फिलहाल पुलिस दोनों आरोपियों से पूछताछ करने में जुटी हुई है।

पुलिस ने बताया कि पिछले दिनों थाना क्षेत्र के मनसा माता मंदिर से चोरी की वारदात करने वाले आरोपी राहुल अग्रवाल (28) निवासी भोपजी की ढाणी हरमाड़ा और योगेश बलाई (20) निवासी अयोध्यापुरी कॉलोनी बालाजी सीकर रोड हरमाड़ा को गिरफ्तार किया है। साथ ही पुलिस ने आरोपियों के कब्जे से 4 पीतल की गरुड़ घंटी, एक पीतल का कमंडल और एक चोरी में प्रयुक्त ली गई मोटरसाइकिल को बरामद किया है। पुलिस पूछताछ में आरोपियों ने शीकर पूरा करने के लिए चोरी करना स्वीकार किया। फिलहाल पुलिस आरोपियों से पूछताछ कर रही है।

सार-समाचार कवि गोष्ठी व काव्य कृतियों का विमोचन



जयपुर । साहित्य स्पंदन समूह जयपुर की ओर से आयोजित पुस्तक विमोचन कार्यक्रम एवं काव्य गोष्ठी का आयोजन किया गया। सिंधु नगर मुरलीपुर स्थित एच. के. पब्लिक सोनियर सैकेण्डरी स्कूल के सभाघर में जयपुर के वरिष्ठ साहित्यकार सुभाष चंद्र शर्मा को काव्य कृति अनुभूतियों के इंद्रधनुष, डॉक्टर एन.एल.शर्मा निर्भय की कृति निर्भय नरसिंह के गीत तथा डॉ. मंजू मिश्रा स्वयं सिद्धा, डॉ. राजरानी अरोड़ा "वृंद" एवं रंजीता अरोड़ा के साझा काव्य संग्रह कल्पना पुंज एवं रमेश चंद्र शर्मा राही के खंडकाव्य पुष्पमित्र शृंग राही की अनन्य गजलें राही की शायरी भाग-2 कविता संग्रह, साहित्य स्पंदन एवं कुण्ठ की बाल लीलाएं खंडकाव्य सहित कुल 8 पुस्तकों का विमोचन कार्यक्रम किया गया। कार्यक्रम के मुख्य अतिथि डॉ. मनीषा शर्मा चेरमैन, सीएमएम अग्रवाल मंगला सरिया, वेद प्रकाश शर्मा वेद साहित्यकार नगर, विशिष्ट अतिथि के साहित्य में किया गया जिसमें कवि गोष्ठी का आयोजन किया गया। साहित्य स्पंदन के संयोजक सुभाष चंद्र शर्मा एवं अध्यक्ष रमेश चंद्र शर्मा राही के संयोजन में जयपुर एवं बाहर से पधारे कवि एवं कवयित्रियों ने काव्य पाठ किया जिनमें आर एल दीपक, कैलाश गुप्ता, प्रहलाद चंचल, रामबाबू शर्मा राज, कल्याण गुर्जर, मुकेश गुप्ता राज, कल्याण सिंह शेखावत, मान सिंह मऊ, कवयित्री रेखा शर्मा एवं नम्रता शर्मा आदि ने काव्य पाठ किया मंच संचालन टॉक से पधारी ममता जाट ने किया साहित्य स्पंदन समूह के संयोजक सुभाष चंद्र शर्मा ने सबका आभार व्यक्त किया।

तंबाकू रोकथाम के लिए जागरूक किया

जयपुर । प्रदेश में 31 मई से संचालित किए जा रहे तंबाकू फ्री यूथ कैम्पेन के तहत 60 दिवसीय जनजागरूकता कैम्पेन, कोटपा एक्ट के प्रावधानों के अनुसार प्रतिबंधित स्थानों पर तंबाकू का विक्रय व सेवन पर रोक लगाने के लिए चालान सहित सामुदायिक स्तर पर इसके प्रति जनजागरूकता विकसित करने की गतिविधियां संचालित की जा रही हैं। मिशन निदेशक एनएचएम डॉ. जितेंद्र कुमार सोनी ने वीडियो कॉन्फ्रेंसिंग के माध्यम से तंबाकू निषेध 60 दिवसीय कार्यक्रमों में संचालित गतिविधियों की विस्तार से समीक्षा कर आवश्यक दिशा-निर्देश दिए। उन्होंने कहा कि तंबाकू मुक्ति के लिये रोकना और टोकना दोनों विशेष रूप से आवश्यक हैं। उन्होंने स्कूलों, ग्राम पंचायत भवनों, शैक्षणिक-चिकित्सा संस्थानों इत्यादि को तंबाकू मुक्त करने के लिये निर्धारित किये गये 9 मापदण्डों के अनुसार कार्रवाई करने के निर्देश दिए। मिशन निदेशक ने सामुदायिक स्तर पर जागरूकता के लिये शैक्षणिक संस्थानों में तंबाकू मुक्ति एवं इसके प्रभाव विषय पर पेंटिंग एवं स्लोगन प्रतियोगिताएं, यूथ सेल्फ़ी प्रतियोगिता आदि गतिविधियां आयोजित करने के निर्देश दिए। साथ ही युवाओं में जागरूकता हेतु वीडियो संदेश तैयार कर सोशल मीडिया के माध्यम से प्रसारित करने के निर्देश दिए।

बोहरा ने ली कार्यकर्ताओं की बैठक

जयपुर (कास)। जयपुर शहर सांसद रामचरण बोहरा ने सोमवार को वाई 72 के सभी बूथ अध्यक्ष व वाई कार्यकर्ताओं की बैठक ली। वाई अध्यक्ष विपिन सिंहल के यहां आयोजित इस बैठक की अध्यक्षता बोहरा पार्षद एवं अध्यक्ष पारस जैन ने की। पारस जैन ने बताया कि सांसद रामचरण बोहरा ने प्रधानमंत्री नरेन्द्र मोदी के 9 साल के शासनकाल में करवाए गए जनहित के कामों को आमजन तक पहुंचाने के लिए कहा। उन्होंने बताया कि भाजपा प्रदेश अध्यक्ष सी.पी. जोशी के आह्वान पर 13 जून को जयपुर में सचिवालय के कार्यक्रम में अधिक से अधिक संख्या में पहुंचने के लिए भी जिम्मेदारी सौंपी। जिस पर सभी कार्यकर्ताओं ने ध्वनि मत से अधिक से अधिक संख्या में पहुंचने का आश्वासन दिया। इसके बाद पार्षद पारस जैन ने सांगानेर में अल्पसंख्यक छात्रावास के लिए धूमि आवंटन रद्द कराने की मांग उठाई। जिस पर फैसला हुआ कि 17 जून को 6:30 बजे देलावास बालाजी पर कार्यक्रम उमड़ेंगे और आगामी रणनीति बनाएंगे। कार्यक्रम में मंडल अध्यक्ष अशोक रावतानी, महामंत्री राजेंद्र खंडेलवाल, उपाध्यक्ष प्रदीप शेखावत, वाई प्रभारी दीपक जग्गा मौजूद थे।

बदमाशों ने लिफ्ट देकर बुजुर्ग को लूटा

जयपुर । प्रताप नगर इलाके में बाइक सवार दो बदमाशों ने एक बुजुर्ग को लिफ्ट देते के बहाने उससे मारपीट कर 40 हजार रुपये और मोबाइल लूट लिया। घटना 9 जून को रात करीब साढ़े 8 बजे की है। पीड़ित बुजमोहन बैरवा ने रिपोर्ट दी है कि वह द्वारकापुरी में मजदूरी करने के बाद घर लौट रहा था। सीतापुरा वाले रास्ते से महात्मा गांधी हॉस्पिटल के पास बाइक सवार दो बदमाशों ने उसे लिफ्ट दी। वह उसे बाइक पर बिठाकर कुछ दूर ही चले इस दौरान सुनसान जगह देख कर बदमाशों ने जबन उसे बाइक से उतारा और उसके साथ मारपीट कर उस की जेब में रखे 40 हजार रुपए, मोबाइल लूट लिया। विरोध को देखते हुए स्थानीय लोगों ने भी बदमाशों को पकड़ने का प्रयास किया लेकिन बदमाश मौके से भाग निकले। इस दौरान बदमाशों की बाइक मौके पर छूट गई, जिसे बाद में पीड़ित ने शिवदासपुरा थाना पुलिस को दी। क्राइम पॉइंट प्रताप नगर थाना इलाके का होने के कारण प्रताप नगर थाना पुलिस ने पीड़ित की शिकायत पर मामला दर्ज किया है। पुलिस ने बताया कि करौली सपोटरा निवासी बुजमोहन ने शिकायत दी है कि उनके साथ बाइक सवार बदमाशों ने लूट की वारदात को अंजाम दिया। इस दौरान बदमाश अपनी बाइक को मौके पर छोड़कर भाग गए। बाइक नम्बर के आधार पर पुलिस बदमाशों की तलाश कर रही है। इन बदमाशों के खिलाफ लूट की धाराओं में मामला दर्ज कर लिया है। पीड़ित के शरीर पर कई जगह पर चोट के निशान हैं, जिस पर उसका मेडिकल कराया जा रहा है।

एमनेस्टी स्क्रीम से 61 हजार लाभांशित

जयपुर । सभी श्रेणी के विद्युत उपभोक्ताओं पर बिजली की बकाया राशि की वसूली के लिए जयपुर डिस्कॉम द्वारा जनवरी माह में लागू की गई एमनेस्टी योजना का माह मई तक 61 हजार 606 उपभोक्ताओं ने लाभ उठाया है। जयपुर डिस्कॉम द्वारा इन उपभोक्ताओं को बकाया राशि पर देय 31 करोड़ 6 लाख 50 हजार रुपए के ब्याज व पैन्ल्टी की छूट प्रदान की है और जयपुर डिस्कॉम को 130 करोड़ 53 लाख 85 हजार रुपए के राजस्व की प्राप्ति हुई है। योजना 30 सितम्बर, 2023 तक लागू रहेगी और इस दौरान मूल बकाया राशि जमा कराने पर उपभोक्ताओं को ब्याज व पैन्ल्टी में घट-प्रतिघट छूट प्रदान की जाएगी।

जानलेवा हमला करने वाला पकड़ा

जयपुर (कास)। रामगंज थाना पुलिस ने एक युवक पर जानलेवा हमले के मामले में फरार आरोपी को गिरफ्तार किया है। जांच-अधिकारी एसआई बने सिंह ने बताया गिरफ्तार आरोपित नूर मोहम्मद (52) काजी का नला, चाटगेट का रहने वाला है। पुलिस इस मामले में चार अन्य आरोपी जमील, शाह फैसल, हसीन अहमद और शाकिर को गिरफ्तार कर चुकी है। आरोपियों ने रास्ते के मानवली विवाद पर पीड़ित जैनुअल आवेदीन पर जानलेवा हमला कर दिया था, जिसमें उसके सिर में गंभीर चोटें आई थी।

राजीव सक्सेना मीडिया प्रभारी नियुक्त

जयपुर (कास)। मानव सेवा ट्रस्ट राजस्थान ने प्रो. (डॉ.) राजीव सक्सेना को दूरस्थ से प्रदान की जा रही सराहनीय तथा उत्कृष्ट सेवाओं को देखते हुए ट्रस्ट के प्रदेश मीडिया प्रभारी व समन्वयक पद पर नियुक्त किया है। डॉ. सक्सेना को नियुक्ति पत्र ट्रस्ट के अध्यक्ष से.नि., आर.ए.एस. एल.वर्मा ने प्रदान किया। इस अवसर पर निदेशक से.नि. मुश्यालेखाधिका सी.एल.आलोरीया, महासचिव दुर्गा वर्मा, सुखराज वर्मा, कौशल सत्यार्थी, मनीष आदि मौजूद रहे।

स्विमिंग पूल में डूबने से युवक की मौत

जयपुर (कास)। मानसरोवर क्षेत्र के स्विमिंग पूल में डूबने से एक युवक की मौत हो गई। वह कंपनी से हॉफ-डे कर दोस्तों के साथ स्विमिंग करने गया था। ऊपर से पूल में छलांग लगाने पर वह पानी से बाहर नहीं निकल सका। मानसरोवर थाना पुलिस ने जयपुरिया हॉस्पिटल में पोस्टमार्टम करवाकर शव परिजनों को सौंप दिया। मृतक के पिता ने स्विमिंग पूल संचालक के खिलाफ लापरवाही के चलते शनिवार को मौत होने का मामला दर्ज करवाया है।

पुलिस ने बताया कि मृतक अमित (21) पुत्र कैलाश धानका हाज्यावाला सांगानेर का रहने वाला था। सांगानेर स्थित गार्मेंट कंपनी में जॉब करता था। गत 4 जून को सुबह अमित रोज की तरफ कंपनी में काम पर गया था। कंपनी के दोस्तों ने स्विमिंग का प्लान बनाया। कंपनी से हाफ-डे कर अपने दोस्त रामप्रसाद, भवानी, बाबू और पिंठू के साथ मांगवासा मानसरोवर स्थित एस.आर.स्विमिंग पूल पर चला गया। दोपहर करीब 3 बजे स्विमिंग पूल में पांचों दोस्त नहाने उतर गए। पूल के ऊपर से अमित पानी के अंदर कूदा। पानी में छलांग लगाने के बाद वह बाहर नहीं निकला। काफी देर तक बाहर नहीं आने पर दोस्तों को गलत होने का आभास

■ मानसरोवर स्थित एस.आर.स्विमिंग पूल पर हुआ हादसा
■ ऑफिस से छुट्टी लेकर दोस्तों के साथ गया था मृतक

हुआ। दोस्तों ने तुरंत अमित को ढूँढकर पानी से बाहर निकाला। बेहोशी की हालत में उसे तुरंत पास ही स्थित घन्वन्तरी हॉस्पिटल पहुंचाया। जहां डॉक्टरों ने उसे मृत घोषित कर दिया। हादसे का पता चलने पर पुलिस ने पोस्टमार्टम के लिए शव को जयपुरिया हॉस्पिटल की मॉर्चुरी भिजवाया। शव का पोस्टमार्टम करवाकर परिजनों को सौंप दिया। मृतक के पिता कैलाश ने स्विमिंग पूल संचालक के खिलाफ लापरवाही से चलते मौत होने का मामला दर्ज करवाया है। मृतक के पिता का कहना है कि दोस्तों के कहने पर वेटा अमित हॉफ-डे लेकर स्विमिंग करने गया था। उसने स्विमिंग जाने के बारे में घर पर भी नहीं बताया था। स्विमिंग पूल पर तैरने के दौरान सुरक्षा उपकरणों, सुरक्षाकर्मियों व अन्य व्यवस्था नहीं होने के कारण बेटे अमित को डूबने से मौत हो गई।

पांच लाख रुपये की रिश्वत लेते गिरदावर और तीन दलाल दबोचे

जयपुर (कास)। भ्रष्टाचार निरोधक ब्यूरो की टीम ने सोमवार देर शाम 5 लाख रुपये की रिश्वत लेते जयपुर में आंधी तहसील के गिरदावर और तीन दलालों को गिरफ्तार किया। एसीबी के अतिरिक्त महानिदेशक हेमंत प्रियदर्शी ने बताया कि परिवारी ने एसीबी को शिकायत दी थी कि उसकी खरीददशुदा कृषि भूमि की पत्थरगद्दी और सीमाज्ञान करने के एवज में आंधी तहसील के गिरदावर रामकिशन मीणा और उसके तीन दलाल गिरांज मीणा, केदार प्रसाद दर्जी और महेश शर्मा 15 लाख रुपये की रिश्वत मांग कर परेसान कर रहे हैं। आरोपियों ने यह रकम तहसीलदार के नाम पर मांग रहे थे। इस शिकायत का सत्यापन करवाने के बाद एसीबी ने ट्रैप की कार्यवाही को सोमवार शाम अंजाम



गिरदावर रामकिशन मीणा



दलाल गिरांज मीणा

दिया। इस दौरान दलाल गिरांज मीणा, केदार प्रसाद दर्जी और महेश शर्मा और आंधी तहसील के गिरदावर रामकिशन मीणा को 5 लाख रुपये की रिश्वत लेते रंगे हाथ दबोच लिया। आरोपियों ने शिकायत दर्ज करवाने से पहले ही परिवारी से

साढ़े 3 लाख रुपये वसूल लिए थे। मामले में तहसीलदार की भूमिका भी जांच की एसीबी कर रही है। फिलहाल एसीबी टीम ने तमाम आरोपियों के ठिकानों पर दबिश देकर सर्च की कार्रवाई शुरू कर दी है।

व्यापारियों ने समस्याएं दूर करने की मांग उठाई

जयपुर (कास)। व्यापार महासंघ के प्रतिनिधिमंडल ने सोमवार को अतिरिक्त पुलिस उपायुक्त और प्रशासन राहुल प्रकाश का पद भार सभालाने पर अभिनंदन करते हुए अपनी समस्याओं को लेकर ज्ञापन दिया। ज्ञापन में चारदीवारी के बाजारों में रोडकट बंद होने से वाहनों को एक ओर से दूसरी ओर जाने में होने वाली परेशानी से अवगत कराया गया। बाजारों में चौपटिया वाहनों के लिए अधिकतम दो घंटे की पार्किंग का नियम सख्ती से लागू करवाए जाने, ई-रिक्शा से होने वाली समस्या के साथ ऑटो रिक्शा को मीटर से चलने के लिए पाबंद किए जाने की मांग की गई। इसके साथ ही चारदीवारी के बाजार से अस्थायी अतिक्रमण हटाने की पुख्ता व्यवस्था करने की भी मांग की गई। जिससे पर्यटकों, स्थानीय नागरिकों को पैदल आवागमन की सुविधा मिल सके। प्रतिनिधिमंडल ने ज्ञापन में बड़ी चौपड़ पर मेट्रो स्टेशन के साथ जुड़े खाली भूमिगत स्थान पर चारपटहिया व दोपहिया वाहन पार्किंग बनाए जाने की मांग की। उनका कहना था कि इससे जौहरी बाजार, त्रिपोलिया, रामगंज व हवामहल बाजार पर पार्किंग का दबाव कम हो सकेगा। उनका कहना था कि

■ अतिरिक्त पुलिस उपायुक्त को व्यापार संचय ने सौंपा जापान

पुलिस की हेल्पलाइन अधिकतर व्यस्त आती है इसे व्यवस्थित किया जाए। इस अवसर पर कमिश्नर थायात मुस्ताफा अली जैदी, एसीपी नोर्थ हरि शंकर शर्मा के साथ जयपुर व्यापार महासंघ के अध्यक्ष सुभाष गोयल, महामंत्री सुरेंद्र बज, कार्यकारी अध्यक्ष हरीश केडिया, वरिष्ठ उपाध्यक्ष सुरेश सैनी उपाध्यक्ष प्रकाश सिंह, कैलाश मि्तल, मनीष खूटेडा, संजय बाजार महामंत्री विष्णु दर्श शर्मा, गणगोरी बाजार अध्यक्ष अमित जोशी उपस्थित थे। इंद्रा बाजार अध्यक्ष कमल कुमार आसवानी, चाँदी की टकसाल महामंत्री जहीर अहमद, लाल कोटी वाणिज्य समिति महामंत्री अशोक कुमार कुमावत, खजाने वालों का रास्ता अध्यक्ष अरवि राठी, भिंडो का रास्ता के अध्यक्ष विश्व राज शर्मा, स्टेशन रोड व्यापार मंडल के अशोक शर्मा, सिंधी कैम्प व्यापार मण्डल के अध्यक्ष गजानंद शर्मा और टॉक रोड व्यापार मंडल के अध्यक्ष बजरंग लाल शर्मा ने अपनी अपनी समस्याएं रखीं।

मुद्रणालय विभाग के कर्मचारियों ने अनशन किया

जयपुर । राजधानी के शहीद स्मारक पर अपनी छह सूत्री मांगों को लेकर मंत्रालयिक एकता मंच की ओर से चल रहा क्रमिक अनशन सोमवार को 89वें दिन भी जारी रहा। कोर कमेट्री सदस्य सुरेश धाभाई ने बताया कि आज राजकीय मुद्रणालय विभाग के मोहम्मद सरफराज खान के नेतृत्व में आत्ममारा जाट, लक्ष्मण यादव, अजयकांत वर्मा, प्रदीप कुमार बकलिया व जितेंद्र मीणा क्रमिक अनशन पर बैठे। मंत्रालयिक कर्मचारियों को ओर से अपनी प्रमुख मांगों सहायक प्रशासनिक अधिकारी को ग्रेड पे 4200 व कनिष्ठ सहायक को आरंभिक वेतन 25500 किए जाने की प्रमुख मांगों के साथ 6 सूत्री मांग पत्र के समर्थन में 16 मार्च से शहीद स्मारक पर क्रमिक अनशन किया जा रहा है। आज अनशन कर्ताओं के समर्थन में राजेश पारीक, गजेंद्र सिंह राठी, सुरेश धाभाई, देवेंद्र सिंह नरुका, शेर सिंह यादव, महेंद्र शर्मा, ललित मोहन मंडल, ओम प्रकाश चौधरी, संतोष जैन, छोटे लाल मीणा, सुरेश नारायण शर्मा, उदल सिंह राजावत, पंवर सिंह धीरवात, सेवानाम जायसवाल, सुभाष चंद्र लुगरिया मौजूद थे।

घर में घुसकर दुष्कर्म करने वाला गिरफ्तार

जयपुर । करणी विहार थाना पुलिस ने कार्रवाई करते हुए घुस का पानी मांगने के बहाने कमरे में घुस कर महिला से दुष्कर्म मामले में वांछित चल रहे एक आरोपी को गिरफ्तार किया गया है। फिलहाल आरोपी से पूछताछ की जा रही है। पुलिस उपायुक्त जयपुर (पश्चिम) वंदिता राणा ने बताया कि करणी विहार थाना पुलिस ने कार्रवाई करते हुए दुष्कर्म मामले में वांछित चल रहे साइड खां निवासी माधोटांडा जिला पीलीभीत उत्तर प्रदेश को गिरफ्तार किया गया है। जिससे पूछताछ कर न्यायालय में पेश किया गया जिसे न्यायालय ने न्यायिक अभिरक्षा में भेज दिया गया। इस संबंध में 22 मई को पीडिता ने मामला दर्ज करवाया था कि उसके मकान में किए गए रिश्ते वाले आरोपी शहदाव खां ने 8 मई की सुबह तीन का पानी मांगने के बहाने कमरे में घुसा और उसके साथ जबरदस्ती दुष्कर्म कर फरार हो गया। पुलिस ने मामला दर्ज कर आरोपी की तलाश करते हुए यूपी से दस्तावा कर गिरफ्तार किया गया।

पुलिस अधिकारियों को जेंडर समानता का प्रशिक्षण मिलेगा

जयपुर (कास)। पुलिस अधिकारियों और कार्मिकों को जेंडर समानता का प्रशिक्षण देने और उत्तरदायी पुलिसिंग के लिए यूनएफपीए और राजस्थान पुलिस अकादमी मिलकर काम करेंगे। इसे लेकर सोमवार को दोनों के मध्य एमओयू हुआ। यूनएफपीए की ओर से भारत में रोजेंडेट रिप्रिजेंटेटिव एंडिया एन जोनर और आरोपी निदेशक पी रामजी ने इस पर हस्ताक्षर किए। डीजीपी उमेश मिश्रा और एन्डिया ने बटन दबाकर जेंडर यूनित का भी शुभारंभ किया। इस दौरान मिश्रा ने कहा कि इस यूनित के जरिए पुलिस अधिकारियों व कर्मचारियों को जेंडर समानता पर प्रशिक्षण प्रदान किया जाएगा। पुलिस कर्मियों का क्षमता संबद्धता होगा क्योंकि महिलाओं के प्रति होने वाले अपराधों और घरेलू हिंसा की रोकथाम के लिए विशेष प्रयासों की जरूरत है। मिश्रा ने बताया कि सरकार की ओर से निर्बाध

पंजीकरण व थाणों में स्वागत कक्ष निर्माण किए जाने से पुलिस के प्रति विश्वास बढ़ा है। वहीं महानिदेशक प्रशिक्षण जंगा श्रीनिवास राव ने महिलाओं को सुरक्षित रहने के लिए सभी स्थानों पर काम करना पर बल दिया। यूनएफपीए की भारत में रोजेंडेट रिप्रिजेंटेटिव एंडिया एन जोनर ने कहा कि इस एमओयू से महिलाओं के प्रति हर प्रकार की हिंसा को कम करने के साथ उनके लिए सुरक्षित वातावरण तैयार होगा। पुलिस महिला सुरक्षा के लिए किए जा रहे कार्यों की साक्ष्य आधारित अध्ययन कर सकेगी। जोनर ने बताया कि यूनएफपीए का लक्ष्य वर्ष 2027 तक राजस्थान में घरेलू हिंसा को दस लाख तक कमी लाना है। आरोपी के निदेशक एवं अतिरिक्त महानिदेशक पी रामजी व अतिरिक्त महानिदेशक बिपिन पाण्डे भी मौजूद रहे। यूनएफपीए के राज्य प्रभारी दीपेश गुप्ता ने अतिथियों का स्वागत किया।

खेत पर आवास के लिए 50 लाख रु. तक का ऋण मिलेगा

समय पर ऋण चुकाने पर किसानों को मिलेगा 5 प्रतिशत ब्याज अनुदान

जयपुर, (का.सं.)। प्रमुख शासन सचिव सहकारिता श्रेया गुहा ने कहा कि किसान को खेत पर आवास पर निर्माण के लिए सहकार ग्राम आवास योजना जारी कर दी गई है। इस योजना में केन्द्रीय सहकारी बैंकों द्वारा किसानों को 50 लाख रुपये तक का ऋण तीन किश्तों में उपलब्ध कराया जाएगा। समय पर ऋण चुकाने वाले किसानों को 5 प्रतिशत ब्याज अनुदान मिलेगा। इस प्रकार किसान को 6 प्रतिशत ब्याज देना होगा। यह ऋण दीर्घकालीन अवधि (15 वर्ष) का होगा। गुहा सोमवार को अपेक्स बैंक में केन्द्रीय सहकारी



■ 15.27 लाख किसानों को पांच हजार 793 करोड़ का फसली ऋण वितरित

बैंकों के प्रबंध निदेशकों को समीक्षा बैठक को संबोधित कर रही थी। उन्होंने कहा कि खेत पर आवास के लिए बैंकों को 72.70 करोड़ रुपये का लक्ष्य दिया गया है। उन्होंने निर्देश दिए कि महंगाई राहत कैम्प में आवेदनकर्ताओं के प्राप्त पात्र आवेदनों को शीघ्र ही ऋण वितरण किया जाए। प्रमुख शासन सचिव ने कहा कि राजस्थान ग्रामीण परिवार आजीविका ऋण योजना के अन्तर्गत 1500 करोड़ रुपये का ऋण वितरण किया जाना है। अभी तक 2.34 लाख आवेदन प्राप्त हुए हैं, उन्होंने निर्देश दिए कि राजीविका से संबंधित आवेदनों पर संबंधित अधिकारियों से चर्चा कर



प्रमुख शासन सचिव श्रेया गुहा ने सोमवार को अपेक्स बैंक में केन्द्रीय सहकारी बैंकों के प्रबंध निदेशकों की समीक्षा बैठक ली। ऋण वितरण की प्रक्रिया शुरू की जाए। उन्होंने कहा कि 31 जुलाई, 2023 तक आवेदनों का निस्तारण सुनिश्चित करे। गुहा ने कहा कि वर्ष 2023-24 में 22 हजार करोड़ रुपये का फसली ऋण का वितरण होगा है। उन्होंने कहा कि इसके लिए खरीफ 2023 में 11811 करोड़ तथा रबी 2023-24 के लिए 10189 करोड़ रुपये का लक्ष्य बैंकों को दिया गया है। अभी तक 15.27 लाख किसानों को 5793 करोड़ रुपये का ऋण दिया जा चुका है। उन्होंने सभी प्रबंध निदेशकों को समय पर ऋण वितरण का लक्ष्य पूरा करने के निर्देश दिए।